

सहायक निबंधक, सहकारी संस्था, गट-ब या  
पदासाठी शिफारस केलेल्या उमेदवारांना  
परिविक्षाधीन कालावधीत प्रशिक्षणासाठी नियुक्ती  
देण्यास्तव अधिसंख्य पदे निर्माण करणेबाबत.

## महाराष्ट्र शासन

### सहकार, पणन व वस्त्रोद्योग विभाग

शासन निर्णय क्रमांक: राजस-१२१३/प्र.क्र.१८०/१२-स

हुतात्मा राजगुरु चौक, मादाम कामा रोड,

मंत्रालय, मुंबई - ४०० ०३२

तारीख: ४ जून, २०१४

#### वाचा :

- १) सहकार आयुक्त व निबंधक, सहकारी संस्था, महाराष्ट्र राज्य, पुणे यांचे  
दि. ०५ ऑक्टोबर २०१३ रोजीचे पत्र
- २) वित्त विभाग शासन निर्णय क्रमांक: असक-१००१/प्र.क्र.२९(भाग२) /२००२/वित्तीय सुधारणा  
दि. २६ फेब्रुवारी २००२
- ३) वित्त विभाग शासन निर्णय क्रमांक: पदनि २०११/प्र.क्र. १८५/११/वित्तीय सुधारणा-१  
दि. २६ ऑगस्ट २०११

#### प्रस्तावना :

महाराष्ट्र लोकसेवा आयोगाने सन २०१२ च्या राज्य सेवा परीक्षेद्वारे सहायक निबंधक, सहकारी संस्था, गट-ब या पदासाठी १३ उमेदवारांची शिफारस केली आहे. सहायक निबंधक, सहकारी संस्था, गट-ब या पदावरील नवनियुक्त अधिका-यांना परिविक्षाधीन कालावधीमध्ये तालुका पातळीवर, जिल्हा पातळीवर, विभाग पातळीवर व आयुक्त कार्यालये इत्यादी ठिकाणी विभागाशी संबंधित वेगवेगळ्या कार्यालयांमध्ये भेटी देणे, कनिष्ठ पदाची कामे समजावून घेणे, कनिष्ठ पदावर प्रत्यक्ष काम करणे त्याचप्रमाणे यशदा पुणे येथे मुलभूत प्रशिक्षण घेणे इत्यादी बाबी अपेक्षित आहेत. त्यामुळे या अधिका-यांना नियमित पदावर नियुक्ती दिल्यास त्या पदाचा कार्यभार सांभाळून प्रशिक्षण कार्यक्रमात विहित केलेल्या भेटी, प्रात्यक्षिक, कनिष्ठ पदावरील कामाचा अनुभव इ. मुलभूत बाबींपासून तो दुर राहतो. नवनियुक्त अधिका-यांना शासकीय कामकाजाचा पूर्वानुभव नसल्यामुळे त्यांना नियमित पदस्थापनेच्या

पदावर कामकाज करतांना, निर्णय घेतांना प्रशासकीय/कायदेविषयक व अन्य अडचणींचा सामना करावा लागतो. अत्यंत महत्वाच्या व जबाबदारीच्या पदावर कामकाज करतांना या परिविक्षाधीन अधिका-यांना कामकाजाचा कोणताही पूर्वानुभव व प्रशिक्षण नसल्याने त्यांना सेवेच्या सुरुवातीसच आत्मविश्वासाचा अभाव जाणवतो. या सर्व बाबी विचारात घेऊन, महाराष्ट्र लोकसेवा आयोगाकडून शिफारस करण्यात आलेल्या सहायक निबंधक, सहकारी संस्था, गट-ब या पदावरील नवनियुक्त १३ उमेदवारांपैकी श्री.प्रकाश मुगुटराव मुकुंद यांनी नियुक्तीसाठी मुदतवाढ मागितली असून त्यासाठी ठोस कारण दिलेले नाही. यास्तव श्री.मुकुंद यांना वगळून उर्वरित १२ परिविक्षाधीन अधिका-यांसाठी पहिल्या १ वर्ष प्रशिक्षण कालावधीकरिता अधिसंख्य पदे निर्माण करण्याची बाब शासनाच्या विचाराधीन होती.

### शासन निर्णय:

महाराष्ट्र लोकसेवा आयोगाने सन २०१२ च्या राज्य सेवा परीक्षेद्वारे सहायक निबंधक, सहकारी संस्था, गट-ब या पदासाठी शिफारस केलेल्या १३ उमेदवारांपैकी श्री.प्रकाश मुगुटराव मुकुंद यांना वगळून उर्वरित १२ उमेदवारांना परिविक्षाधीन कालावधीमध्ये प्रशिक्षणासाठी नियुक्ती देण्यास्तव रुजू झाल्याच्या दिनांकापासून १ वर्ष कालावधीकरीता सहकार आयुक्त व निबंधक, सहकारी संस्था, महाराष्ट्र राज्य, पुणे यांच्या आस्थापनेवर सहायक निबंधक, सहकारी संस्था, गट-ब या संवर्गातील १२ अधिसंख्य पदे निर्माण करण्यास याद्वारे मान्यता देण्यात येत आहे. सदर अधिसंख्य पदांच्या वेतन व भत्यांवर येणारा मासिक / वार्षिक खर्च, सहकार आयुक्त व निबंधक सहकारी संस्था, महाराष्ट्र राज्य, पुणे यांच्या कार्यालयाच्या Cooperation, Marketing & Textile Department, Demand No.०१ (c ) Economic Services (a) General Economic Services, २४२५-Cooperation, ००१-Direction & Administration, ००१-(१)(a) Commissioner for Cooperation & Registrar of Cooperative Societies- (२४२५००११) या लेखाशिर्षाखाली वित्तीय वर्षाच्या मंजूर अनुदानातून भागविण्यात यावा.

हा शासन निर्णय वित्त विभागाच्या अनौपचारिक संदर्भ क्रमांक २०२/विसु-१, दि. २७/०५/२०१४ अन्वये प्राप्त सहमतीस व वित्त विभाग शा.नि.प्र.पदनि-२०११/प्र.क्र.१८५/११ वित्तीय सुधारणा-१ दिनांक २६/०८/२०११ मधील तरतूदीस अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०६०५१५२०४७२९०२ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सु.मु.धाडवे)

कार्यासन अधिकारी, महाराष्ट्र शासन

प्रत,

१. सहकार आयुक्त व निबंधक, सहकारी संस्था, महाराष्ट्र राज्य, पुणे.
२. संचालक, वस्त्रोद्योग संचालनालय, महाराष्ट्र राज्य, नागपूर.
३. संचालक, पणन, महाराष्ट्र राज्य, पुणे.
४. सर्व विभागीय सहनिबंधक, सहकारी संस्था (प्रशासन / लेखापरीक्षण)
५. सर्व जिल्हा उपनिबंधक, सहकारी संस्था
६. महालेखापाल, महाराष्ट्र १/२, मुंबई/नागपूर (लेखापरीक्षा व लेखा अनुज्ञेयता)
७. जिल्हा कोषागार अधिकारी, पुणे
८. वित्त विभाग (विसु-१), मंत्रालय, मुंबई
९. खाजगी सचिव, मा. मंत्री (सहकार) / मा.मंत्री (पणन) / मा.मंत्री (वस्त्रोद्योग) / मा. राज्यमंत्री (सहकार, पणन व वस्त्रोद्योग))
१०. अ.मु.स. (पणन)/प्रधान सचिव (वस्त्रोद्योग)/सचिव (सहकार) यांचे स्वीय सहायक
११. सर्व उपसचिव/अवर सचिव/सहकार, पणन व वस्त्रोद्योग विभाग
१२. निवड नस्ती